

ಶ್ರೀ ಮಹದೇವ ಅವರು ಗಾಯಗೊಂಡ ಈ ಪ್ರಕರಣದಲ್ಲಿ ೧. ಶ್ರೀ ಕಳಸಯ್ಯ, ೨. ಗಂಡ್ಲೆ ಕರಿಯ ಮತ್ತು ೩. ವೆಂಕಟೇಶ ಅವರನ್ನು ಆಪಾದಿತರನ್ನಾಗಿ ಕ್ರಿಮಿನಲ್ ಪ್ರೊಸೀಜರ್ ಕೋಡ್ ೧೦೭ರ ಅನ್ವಯ ಸೇರಿಸಲಾಗಿದ್ದು ಕಾರ್ಯಾಚರಣೆ ನಡೆಯುತ್ತಿದ್ದು, ಪರಿಸ್ಥಿತಿ ಸದ್ಯದಲ್ಲಿ ಶಾಂತ ವಾಗಿದೆ ಎಂದು ತಿಳಿದು ಬಂದಿದೆ.

ಆಪಾದಿತರಾದ ಗಂಡ್ಲೆ ಕರಿಯ ಮತ್ತು ವೆಂಕಟೇಶ ಇವರನ್ನು ಬಂಧಿಸಲಾಗಿದೆ.

### (iii) ಮಂಡಿಕೇರಿ ಸರಕಾರಿ ಹಿರಿಯ ಕಾಲೇಜಿನ ವಿದ್ಯಾರ್ಥಿಗಳ

#### ಚಟುವಟಿಕೆಗಳ ಬಗ್ಗೆ

ಶ್ರೀ ಎ. ಲಕ್ಷ್ಮೀನಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).— ಸ್ವಾಮಿ, ಹಾಗೆ ಮಂಡಿಕೇರಿ ಸರ್ಕಾರಿ ಹಿರಿಯ ಕಾಲೇಜಿನ ವಿದ್ಯಾರ್ಥಿಗಳ ಚಟುವಟಿಕೆಗಳ ಬಗ್ಗೆ ಮಾನ್ಯ ಸದಸ್ಯರಾದ ಶ್ರೀ ಧನಂಜಯ ಕುಮಾರ್‌ರವರು ಏನು ಪ್ರಸ್ತಾಪ ಮಾಡಿದ್ದರು ಅದಕ್ಕೆ ಹೇಳಿಕೆ ಕೊಡಬೇಕಾಗಿದೆ, ಅದನ್ನೂ ಕೂಡ ಈಗಲೇ ಕೊಡುತ್ತೇನೆ.

ಸ್ವಾಮಿ, ಕಾಲೇಜಿನ ವಿದ್ಯಾರ್ಥಿ ಸಂಘದ ಚುನಾವಣೆಯ ನಂತರ ವಿಜಯಯಾದ ಶ್ರೀ ವಿಜೇಂದ್ರನ್ ಅವರ ಗುಂಪು, ಪರಾಜಿತರಾದ ಶ್ರೀ ಸೋಮಣ್ಣ ಹಾಗೂ ಅವರ ಅನಾಯಾಯಿಗಳು ಪರಸ್ಪರ ದ್ವೇಷಿಸುತ್ತಿದ್ದರು. ಪರಾಜಿತ ಶ್ರೀ ಸೋಮಣ್ಣ ನವರ ಗುಂಪು ಕಾಲೇಜಿನ ಕಾರ್ಯಕ್ರಮಗಳಲ್ಲಿ ಗಲಭೆ ಎಬ್ಬಿಸುವ ಆಭ್ಯಾಸ ಬೆಳೆಸಿಕೊಂಡರು. ದಿನಾಂಕ ೩೧-೧-೮೪ರಂದು ಕಲಾ ವಿಭಾಗದ ವಿದ್ಯಾರ್ಥಿಗಳು ಕಾಲೇಜಿನಲ್ಲಿ ಒಂದು ಸಮಾರಂಭ ಏರ್ಪಡಿಸಿದ್ದರು. ಅಂದು ಸೋಮಣ್ಣ ನವರ ಬೆಂಬಲಿಗರಾದ ಶ್ರೀ ಬೋಪಯ್ಯ ಮತ್ತಿತರರು ಸುಕುಮಾರ್ ಎಂಬುವರೊಡನೆ ಜಗಳ ತೆಗೆದು ಕಾಲೇಜಿನ ಆವರಣದಲ್ಲೇ ಅವರ ಮೇಲೆ ಹಲ್ಲೆ ನಡೆಸಿದರು. ಈ ಸಂಬಂಧದಲ್ಲಿ ಮಂಡಿಕೇರಿ ಪೊಲೀಸ್ ಠಾಣೆಯಲ್ಲಿ ಅಪರಾಧದ ಕ್ರ.ಸಂ. ೧೩/೮೪ ಕೆಲಂ ೧೪೩, ೧೪೯, ೩೨೩ ಭಾರತ ದಂಡ ಸಂಹಿತೆ ಪ್ರಕಾರ ಗುನ್ನೆ ಯೊಂದನ್ನು ನೋಂದಾಯಿಸಲಾಯಿತು. ಅಂದೇ ಅಪರಾಧಿ ವಿದ್ಯಾರ್ಥಿಗಳನ್ನು ಬಂಧಿಸಿ ನ್ಯಾಯಾಲಯಕ್ಕೆ ಹಾಜರುಪಡಿಸಿದ ನಂತರ, ಜಾಮೀನಿನ ಮೇಲೆ ಬಿಡುಗಡೆ ಮಾಡಲಾಯಿತು. ಈ ವಿದ್ಯಾರ್ಥಿಗಳ ದಸ್ತಗಿರಿಗೆ ಕಾಲೇಜಿನ ಪ್ರಾಚಾರ್ಯರು ಕಾರಣರೆಂದು ಅವರ ಬಳಿಗೆ ಕೆಲವು ವಿದ್ಯಾರ್ಥಿಗಳು ಬಂದು ಅವರನ್ನು ಬಿಡಿಸಲು ಕ್ರಮ ತೆಗೆದುಕೊಳ್ಳಬೇಕೆಂದು ಒತ್ತಾಯಿಸಿದರು. ಆದರೆ ಅವರು ಒಪ್ಪಲಿಲ್ಲ. ಅಂದಿನಿಂದ ಸೋಮಣ್ಣ ನ ಬೆಂಬಲಿಗರು ಪ್ರಾಚಾರ್ಯರ ಮೇಲೆ ದ್ವೇಷ ಸಾಧಿಸ ತೊಡಗಿದರು. ದಿನಾಂಕ ೧೪-೨-೮೪ರಂದು ಆಷ್ಟೆ ಕುಮಾರ್ ಮತ್ತಿತರ ವಿದ್ಯಾರ್ಥಿಗಳು ಪ್ರಾಚಾರ್ಯರ ಕೊಠಡಿಗೆ ನುಗ್ಗಿ ಜಾಕುವನ್ನು ತೋರಿಸಿ, ಪ್ರಾಚಾರ್ಯರ ಪ್ರಾಣಕ್ಕೆ ಬೆದರಿಕೆ ಹಾಕಿದರು. ಈ ಸಂಬಂಧದಲ್ಲಿ ಪ್ರಾಚಾರ್ಯರ ದೂರಿನ ಮೇರೆಗೆ ಮಂಡಿಕೇರಿ ಪೊಲೀಸ್ ಠಾಣೆಯಲ್ಲಿ ಅಪರಾಧದ ಕ್ರಮ. ಸಂಖ್ಯೆ ೨೫/೮೪ ಕೆಲಂ ೪೨೭, ೫೦೭ ಭಾರತ ದಂಡ ಸಂಹಿತೆ ಪ್ರಕಾರ ಗುನ್ನೆ ಯೊಂದನ್ನು ನೋಂದಾಯಿಸಲಾಯಿತು. ದಿನಾಂಕ ೧೫-೨-೮೪ರಂದು ನಡೆದ ಉಪಾಧ್ಯಾಯರ ಪರಿಷತ್ತಿನ ಸಭೆಯಲ್ಲಿ ಎಲ್ಲಾ ಉಪಾಧ್ಯಾಯರು ಎಂಟು ವಿದ್ಯಾರ್ಥಿಗಳನ್ನು ಕಾಲೇಜಿನಿಂದ ಹೊರಗೆ ಹಾಕಬೇಕೆಂದು ಒಮ್ಮತದಿಂದ ನಿರ್ಣಯಿಸಿದರು. ಅದೇ ದಿನ ಅಪರಾಧದ ಕ್ರ.ಸಂ. ೨೫/೮೪ರಲ್ಲಿ ಅಪರಾಧಿಗಳಾದ ಶ್ರೀ ಕುಟ್ಟಪ್ಪ, ಆಪ್ತಕುಮಾರ್, ಬೆಳ್ಳಿಯಪ್ಪ ಇವರನ್ನು ದಸ್ತಗಿರಿ ಮಾಡಿ ನ್ಯಾಯಾಲಯಕ್ಕೆ ಹಾಜರುಪಡಿಸಲಾಗಿ ಅವರನ್ನು ನ್ಯಾಯಾಂಗದ ಹೆಸರಿಗೆ ಬಿಡುಗಡೆಯಾಯಿತು. ದಿನಾಂಕ ೧೭-೩-೮೪ರಂದು ಮತ್ತೊಬ್ಬ ವಿದ್ಯಾರ್ಥಿ ಸೋಮಣ್ಣ ನವರನ್ನು ಬಂಧಿಸಿ ಬಿಟ್ಟುಸಿರಿಸಲಾಯಿತು. ದಿನಾಂಕ ೧೮-೨-೮೪ರಂದು ನ್ಯಾಯಾಂಗದ ಕಡದಲ್ಲಿದ್ದ ಎಲ್ಲ ಅಪರಾಧಿ ವಿದ್ಯಾರ್ಥಿಗಳು ತಮ್ಮ ಬಂಧಿಸಿದ ದಿನ ತಮ್ಮ ಮೇಲೆ ಪೊಲೀಸರು ಹಲ್ಲೆ ನಡೆಸಿದರೆಂದು ಆರೋಪಿಸಿದರು. ದಿನಾಂಕ ೧೮-೨-೧೯೮೪ ರಂದು ಇಬ್ಬರು ವಿದ್ಯಾರ್ಥಿಗಳನ್ನು ದಿನಾಂಕ ೨೦-೨-೧೯೮೪ ರಂದು ಮತ್ತಿಬ್ಬರನ್ನು ಜಾಮೀನಿನ ಮೇಲೆ ಬಿಡುಗಡೆ ಮಾಡಲಾಯಿತು.

ದಿನಾಂಕ ೨೧-೨-೮೪ರಂದು ಕೆಲವು ವಿದ್ಯಾರ್ಥಿನಿಯರು ಸೇರಿದಂತೆ ಸುಮಾರು ೧೫೦ ವಿದ್ಯಾರ್ಥಿಗಳು ವಕೀಲರಾದ ಶ್ರೀ ಶಿವಕುಮಾರ ಭೋಪಯ್ಯ ಮತ್ತಿತರ ನೇತೃತ್ವದಲ್ಲಿ ಮೆರವಣಿಗೆ ಹೊರಟು ಎಲ್ಲಾ ಅಧಿಕಾರಿಗಳಿಗೆ, ಪೊಲೀಸರು ತಮ್ಮ ಮೇಲೆ ನಡೆಸಿದ ಹಲ್ಲೆ ಹಾಗೂ ಕಾಲೇಜಿನಿಂದ ಕೆಲವರನ್ನು ಹೊರಹಾಕಿದ್ದಕ್ಕೆ ಸಂಬಂಧಿಸಿದಂತೆ ಮನವಿಯನ್ನು ಅರ್ಪಿಸಿದರು.

೧೦-೦೦ ಎ. ಎಂ.

ದಿನಾಂಕ ೨೬-೨-೮೪ರಂದು ಸುಮಾರು ಸಾಯಂಕಾಲ ೬-೩೦ ಘಂಟೆ ಸಮಯದಲ್ಲಿ ಬಂದು ಅಂಬಾಸಿಡರ್ ಕಾರ್ ನಂ. ಸಿಎನ್‌ಎಕ್ಸ್ ೭೯೬ ಕುಂದಾಪುರದಿಂದ ಕೋಟಾಕ್ಕೆ ಬಹಳ ವೇಗವಾಗಿ ಹೋಗುತ್ತಿರುವುದಾಗಿ ಮತ್ತು ವಾಹನವನ್ನು ಶ್ರೀಮತಿ ವಿನೋಬಾ ಫರ್ನಾಂಡಿಸ್, ಮಾಜಿ ಶಾಸಕರು ಕುಂದಾಪುರ ಇವರ ಮಗ ಶ್ರೀ ಮೈಕೇಲ್ ಫರ್ನಾಂಡಿಸ್ ಚಲಾಯಿಸುತ್ತಿದ್ದ ನೆಂದು ವರದಿಯಾಗಿದೆ. ಈ ವಾಹನವು ಮಂಜುನಾಥ ಎಂಬ ಒಬ್ಬ ಸೈಕಲ್ ಸವಾರನಿಗೆ ಡಿಕ್ಕಿ ಹೊಡೆಯಿತು ಆದರೂ ವಾಹನವನ್ನು ನಿಲ್ಲಿಸದೆ ವೇಗವಾಗಿ ಹೊರಟು ಹೋದರೆಂದೂ ಮತ್ತು ಸೈಕಲ್ ಚಾಲಕನಿಗೆ ಗಾಯಗಳಾದ ಕಾರಣ ಕುಂದಾಪುರ ಪೊಲೀಸ್ ಸ್ಟೇಷನ್‌ನಲ್ಲಿ ಗುನ್ನೆ ನಂ. ೩೮೮೪ ಅಂಡರ್ ಸೆಕ್ಷನ್ ೨೭೯, ೩೩೭ ಐ.ಪಿ.ಸಿ. ರಡ್ ವಿತ್ ಲೆ ಎ ಅಂಡ್ ಬಿ ಆಫ್ ಐ.ಎಂ.ವಿ ಆಕ್ಟ್ ಆಗಿ ನೋಂದಾಯಿಸಿ ಕೊಂಡು ಅನಂತರ ಕೋಟಾ ಪೊಲೀಸ್ ಸ್ಟೇಷನ್‌ಗೆ ಗುನ್ನೆ ನಂ. ೭೮೪ ಅನ್ವಯ ವರ್ಗಾಯಿಸಲ್ಪಟ್ಟಿತು. ಕುಂದಾಪುರ ಪೊಲೀಸ್ ಸ್ಟೇಷನ್‌ನವರು ವೈರಲೆಸ್ ಮೂಲಕ ಕೋಟಾ ಮತ್ತು ಬ್ರಹ್ಮಾವರ ಪೊಲೀಸ್‌ಗಳಿಗೆ ಈ ವಾಹನವನ್ನು ತಡೆಯಲು ತಿಳಿಸಿದರು. ಬ್ರಹ್ಮಾವರ ಪೊಲೀಸ್ ಸಬ್‌ಇನ್ಸ್‌ಪೆಕ್ಟರ್‌ರವರು ರಾಷ್ಟ್ರೀಯ ಹೆದ್ದಾರಿ ನಂ. ೧೭ರ ಮೇಲೆ ಕಾವಲಿನಲ್ಲಿದ್ದರು. ಈ ವಾಹನವನ್ನು ಗುರುತಿಸಿ ತಮ್ಮ ಮೋಟಾರು ಸೈಕಲ್ ಮೇಲೆ ಪಿ.ಸಿ. ನಂ. ೫೦೫ ಬಾಲಕೃಷ್ಣ ಇವರ ಜೊತೆಗೆ ಬೆನ್ನತ್ತಿದರು. ಇವರು ಕಾರಿಗಿಂತ ಮುಂದೆ ಹೋಗಿ ಪೆಟ್ರಿ ಬಳಿ ವಾಹನವನ್ನು ತಡೆಯಲು ಸಂಜೆ ಮಾಡಿದರು. ಆದರೆ ಕಾರಿನ ಚಾಲಕರಾದ ಮೈಕೇಲ್ ಫರ್ನಾಂಡಿಸ್‌ರವರು ಸಬ್‌ಇನ್ಸ್‌ಪೆಕ್ಟರ್‌ರವರ ಮೋಟಾರ್ ಸೈಕಲ್‌ಗೆ ಡಿಕ್ಕಿ ಹೊಡೆದರು. ಕಾರಣ ಸಬ್‌ಇನ್ಸ್‌ಪೆಕ್ಟರ್‌ರವರು ಕೆಳಗೆ ಬಿದ್ದರು. ಹಿಂದೆ ಕುಳಿತಿದ್ದ ಪಿ.ಸಿ.ಯವರು ಚಾಲಕನನ್ನು ಹಿಡಿದುಕೊಂಡು ಕಾರನ್ನು ತಡೆದರು. ಪೊಲೀಸ್ ಕಾನ್‌ಸ್ಟೇಬಲ್‌ರವರನ್ನು ಕಾರಿನ ಚಾಲಕ ಮೈಕೇಲ್ ಫರ್ನಾಂಡಿಸ್ ಮತ್ತು ಅದರಲ್ಲಿದ್ದ ಇನ್ನೊಬ್ಬರು ಸಿಪ್ಲಿಯನ್ ಅಲ್ವೆಡಾ ಮತ್ತು ಅಜಿತ ಕುಮಾರ್ ಇವರು ಹೊಡೆದರೆಂದು ವರದಿಯಾಗಿದೆ. ಈ ಈ ಮಧ್ಯೆ ಕೋಟಾ ಪೊಲೀಸ್ ಸ್ಟೇಷನ್‌ನ ಪೊಲೀಸ್ ಸಬ್‌ಇನ್ಸ್‌ಪೆಕ್ಟರ್ ಕೃಷ್ಣಪ್ಪನವರು ಅಲ್ಲಿಗೆ ಬಂದು ಅವರನ್ನು ಬಲಪ್ರಯೋಗ ಮಾಡಿ ಹಿಡಿದುಕೊಂಡರು. ಈ ಕಾನಲ್ಲಿ ಮೇಲೆ ಹೇಳಿದ ಮಾಹಾರಲ್ಲದೆ ಇನ್ನೂ ನಾಲ್ಕು ಹುಡುಗಿಯರು (೧) ಕುಮಾರಿ ಡಯಾನಾ, ೨೧ ವರ್ಷ ಮಂಗಳೂರಿನಲ್ಲಿ ರವಲ್ ಟ್ರಾವಲ್ಸ್‌ನಲ್ಲಿ ಕೆಲಸ ಮಾಡುವವರು, (೨) ಕುಮಾರಿ ಫರ್ನಾಂಡಿಸ್, ೧೯ ವರ್ಷ ಜರ್ಜಾರೋಡ್ ಕುಂದಾಪುರ ಸ್ಟೇಟ್ ಆಗ್ನೇಸ್, ಮಂಗಳೂರಿನಲ್ಲಿ ಅಭ್ಯಾಸ ಮಾಡುವವರು, (೩) ಕುಮಾರಿ ದಿಸಾಜ ೧೮ ವರ್ಷ, ವಿದ್ಯಾರ್ಥಿನಿ, ಮಂಗಳೂರಿನ ವಿಜಯ ಮೇರಿ ಬೊಂದೇಲ್, (೪) ಕುಮಾರಿ ರೋಶನಿ ಪುನ್ನಪ್ಪ, ೧೯ ವರ್ಷ, ಗೋಡಗಿ ರಸ್ತೆ, ವೀರಾಜ್ ಪೇಟೆ (ಹೋಂ ಸೈನ್ಸ್ ಕಾಲೇಜಿನ ವಿದ್ಯಾರ್ಥಿನಿ) ಇದ್ದರು.

ವಿಚಾರಣೆ ಮತ್ತು ತನಿಖೆಯಲ್ಲಿ ಇವೆಲ್ಲರೂ ಪಿಕ್‌ನಿಕ್ ಮತ್ತು ಜಾಯ್‌ರೈಡಿಗೆ ಹೊರಟಿದ್ದರೆಂದೂ ಆಗ್ನೇ ಈ ಘಟನೆ ಜರುಗಿತೆಂದು ತಿಳಿದು ಬಂದಿದೆ. ಈ ಸಂಬಂಧದಲ್ಲಿ ಬ್ರಹ್ಮಾವರ ಪೊಲೀಸ್ ಸ್ಟೇಷನ್‌ನಲ್ಲಿ ಗುನ್ನೆ ನಂ. ೧೮೮೪, ಅಂಡರ್ ಸೆಕ್ಷನ್ ೨೭೯, ೩೩೨, ರೆಡ್‌ವಿತ್ ೩೪, ಐ.ಪಿ.ಸಿ ಮತ್ತು ಸೆಕ್ಷನ್ ೧೧೨ ಐ.ಎಂ.ವಿ ಆಕ್ಟ್‌ನಲ್ಲಿ ನೋಂದಾಯಿಸಿಕೊಂಡು ತನಿಖೆ ನಡೆದಿದೆ. ಮೈಕೇಲ್ ಫರ್ನಾಂಡಿಸ್ ಮತ್ತು ಅಜಿತ ಕುಮಾರ್, ಅಲ್ವೆಡಾ ಇವರನ್ನು ದಸ್ತಗಿರಿ ಮಾಡಿ ದಿನಾಂಕ ೨೬-೨-೮೪ರಂದು ಉಡುಪಿ ಜಿ.ಎಂ.ಎಫ್.ಸಿ ಕೋರ್ಟಿಗೆ ಹಾಜರು ಮಾಡಲಾಗಿ ದಿನಾಂಕ ೨೬-೨-೮೪ ರಂದು ಜಾಮೀನಿನ ಮೇಲೆ ಬಿಡುಗಡೆ ಮಾಡಲಾಗಿದೆ. ಕಾರ್ ನಂ. ಸಿಎನ್‌ಎಕ್ಸ್ ೭೯೬ ನ್ನು ಜಪ್ತಿ ಮಾಡಿ ಅನಂತರ ಬಿಡಲಾಗಿದೆ.

ಆಪಾದಿತರು ಮ್ಯಾಜಿಸ್ಟ್ರೇಟರ ಸಮ್ಮುಖದಲ್ಲಿ ಗಾಯಗಳಾಗಿವೆಯೆಂದು ದೂರಿದರು. ಪೊಲೀಸ್ ಸಬ್‌ಇನ್ಸ್‌ಪೆಕ್ಟರ್‌ರವರು ವಾಹನವನ್ನು ತಡೆಯಲು ಮತ್ತು ಅವರನ್ನು ದಸ್ತಗಿರಿ ಮಾಡಲು ಸ್ವಲ್ಪ ಬಲಪ್ರಯೋಗ ಮಾಡಬೇಕಾಯಿತು. ಮುಂದಿನ ತನಿಖೆ ನಡೆದಿದೆ.

ಶ್ರೀ ವಿ. ಧನಂಜಯ ಕುಮಾರ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳವರು ಉತ್ತರ ಕೊಡುತ್ತಾ.....

ಅಧ್ಯಕ್ಷರು.— ನೀವು ಒಳಿರ ನಿಯಮದ ಕೆಳಗೆ ನೋಟೀಸ್ ಕಳುಹಿಸಿದ್ದೀರಿ, ಅದಕ್ಕೆ ಮಂತ್ರಿಗಳವರು ಉತ್ತರವನ್ನು ಕೊಟ್ಟಿದ್ದಾರೆ. ಅದರ ಮೇಲೆ ಪುನಃ ಪ್ರಶ್ನೆ ಕೇಳುವ ಪರಿಪಾಠ ಸರಿಯಲ್ಲ.